

جناب محمد منیر قمریاء لکھنؤ

ترجمان پیم نورث الجیر (سعودی عرب)

مصلح اعظم ﷺ کی ولادت کے وقت دنیا کی مذہبی، اخلاقی، تمدنی اور سیاسی حالت

زیر نظر مضمون ادارہ کو اس وقت ملا، جب ربیع الاول کا شمارہ پریس میں
جا رہا تھا۔ اسی لئے یہ ربیع الآخر میں شائع کیا جا رہا ہے۔

(ادارہ)

شبِ ظلمت۔۔ ولادت و بعثت کے وقت دنیا کی مذہبی حالت۔
۔۔ اجمالی خاکہ

عربوں میں مثل مشہور ہے :

”تعرف الاشياء باضدادها“

کہ ”ہر چیز اپنی ضد سے پہچانی جاتی ہے۔“

اور بقول سید سلیمان ندوی رحمہ اللہ :

”اگر یہ سچ ہے کہ دنیا کی ہر شے اپنی ضد سے پہچانی جاتی ہے، بارش کی خنکی سخت جھس کے
بعد ہی زیادہ خوشگوار معلوم ہوتی ہے، روشنی کی پوری قدر شبِ تاریکی میں ہوتی ہے، اور
فضا جس قدر تاریک ہو، بجلی کی چمک اتنی ہی زیادہ درخشاں نظر آتی ہے۔ تو اس میں شبہ نہیں

لہذا آئیے نبی اکرم ﷺ کی ولادت و بعثت اور ظہور اسلام کے وقت دنیا کی تمدنی، مذہبی اور اخلاقی حالت کا جائزہ لیں۔ اس سلسلہ میں تاریخ شاہد ہے کہ اس وقت کی دنیا کے متعلق اگر یہ کہا جائے کہ وہ ایک ایسا کرہ ارض تھا، جس پر آفتاب نہیں چمکتا تھا، تو بالکل سچ ہوگا۔ کیونکہ تمام دنیا میں سچے اور صحیح عقیدہ کا کہیں وجود نہ تھا۔ توحید کی روشنی سے دنیا کا ذرہ ذرہ محروم تھا۔ مصر، یونان، روم وغیرہ ممالک میں سورج، چاند اور ستاروں کی خدائی تھی۔ انہی کے معبد تھے اور انہی کے ناموں پر بے گناہ انسانوں اور جانوروں کی قربانیاں چڑھائی جاتی تھیں۔ ہر جگہ پتھر کی مورتوں، مٹی کی صورتوں اور سونے چاندی و جواہرات کے بتوں کی پوجا کی جاتی تھی۔

ہر قوم دوسری قوم سے برسرِ پیکار اور ہر قبیلہ دوسرے قبیلے کے خون کا پیاسا تھا۔ حرص و طمع اور کشت و خون کی گرم بازاری تھی۔ نفسِ انسانی کی ملکوٹی طاقت سفلی جذبات کے سامنے پامال ہو چکی تھی۔ عدل و راستی اور پاکبازی و پارسائی کی خوشبو انسان کے جامہ خاکی سے اڑ چلی تھی۔ توحید و خداپرستی کانور دیوی دیوتاؤں، شہیدوں، ولیوں اور ستاروں یا مجسموں کی پرستش کی گھمبیر تاریکی میں چھپ گیا تھا۔ غرض دنیا کے حالات ہر طرح سے اس ضرورت کے متقاضی تھے کہ کوئی مصلحِ عالم، معلمِ اخلاق، داعیِ حق اور نبیِ نوع انسان کا نجات دہندہ اس شان سے وجود میں آئے کہ عرصہ دراز سے پرالندہ و منتشر ہو چکنے والے شیرازہ انسانیت کو پھر سے منظم کر دے اور روحانیت و خداپرستی کے خزاں رسیدہ باغ کو از سر نو پر بہار کر دے۔۔۔

دنیا کے ظلمت کدہ کو پھر سے مطلع انوار بنا دے۔ یہ اسی شبِ ظلمت کی داستان یا اسی عہد کے

مذہبی حالات کا ایک سرسری و احتمالی خاکہ ہے جس میں ہمارے رسول ﷺ کی بعثت ہوئی۔
بوقت ولادت دنیا کی سیاسی و اخلاقی اہتری:

نبی اکرم ﷺ کی ولادت بعثت یا طلوع سعادت کے وقت اس روئے زمین کی اہم طاقتیں دو ہی تھیں۔ فارس اور روم، فارس کا مذہب مجوسیت تھا، جس کا اڑھ عراق سے لیکر ہندوستان کی سرحد تک محیط تھا۔ اور سلطنت روم کا مذہب عیسائیت تھا، جو یورپ، ایشیا اور افریقہ کے تینوں براعظموں کو گھیرے ہوئے تھا۔ مذہبی حیثیت سے دو اور قومیں یہود و ہنود بھی تھیں، جن میں سے ہر ایک کا اپنی اپنی جگہ قدامت کا دعویٰ تھا۔ دیارِ عرب کی پہلی ہمسایہ سلطنت فارس ہی تھی۔ جس کے تمدن کا ستارہ ایک زمانے میں اوجِ کمال پر تھا، مگر عہدِ بعثت سے سو ڈیڑھ سو سال پہلے سے ساسانی شان و شوکت اور کیلانی جاہ و جلال مٹتے مٹتے سایہ سارہ گیا تھا۔ مسلسل بغلو توں، سفاکانہ خون ریزیوں اور سیاسی بدعینیوں نے اس کو تہہ و بالا کر دیا تھا۔

مذہبی و اخلاقی اعتبار سے ایران میں بابل کے اثر سے ستارہ پرستی بہت عام تھی۔ اسی کا اثر ہے کہ ایرانی لٹریچر میں افلاک اور ستاروں کی کار فرمائی آج تک نمایاں ہے۔ اور اخلاقی پستی کا یہ عالم تھا کہ باپ کا بیٹا اور بھائی کا بہن کو اپنی زوجیت میں لے لینا معمولی بات تھی۔ حتیٰ کہ یزدگرد ثانی، جو پانچویں صدی عیسوی کے وسط میں وہاں کا بادشاہ تھا، اس نے اپنی بیٹی سے عقد کیا تھا اور پھر اسے قتل کر ڈالا۔ یہ اخلاق باخنگی دیر تک جاری رہی۔

سنن ابی داؤد، کتاب الخراج والا مارقۃ والقی، جلد دوم ۲۶ میں ہے کہ: ”حضرت عمر فاروق رضی اللہ عنہ نے اپنی خلافت کے زمانے میں حکم دیا کہ مجوسیوں کو اس فعلِ شنیع سے روکا جائے“ اور اہل فارس کی بدعقیدگی یہاں تک پہنچی ہوئی تھی کہ سلاطین و امراء درجہ بدرجہ رعایا کے دیوتا و خدا بنے ہوئے تھے اور ان کو سجدے کیے جاتے تھے۔

آغازِ اسلام کے وقت دوسری بڑی سلطنت روم تھی۔ یونان کے زوال کے بعد یہ دنیا کی سب سے بڑی سلطنت تھی اور رومۃ الکبریٰ کہلاتی تھی۔ مگر اب روم کی قبائے سلطنت بھی ایران سے کچھ کم کرم خوردہ نہ تھی، بلکہ چھٹی صدی عیسوی کے خاتمہ پر یعنی خاتم النبیین ﷺ کی ولادت کے چند سال بعد تک روم اپنے زوال کے پست ترین نقطہ تک پہنچ چکا تھا۔ اور ”تاریخ زوال و انحطاط سلطنت روم“ کے مصنف گبین کے بقول:

”اس کی حالت بعینہ اس عظیم الشان درخت کی ہو گئی تھی، جس کے سایہ میں ایک

وقت تہم اقوام عالم آباد تھیں، مگر اس پر ایسی خزاں آئی کہ برگ و بار گئے، ساتھ اس کی شاخیں اور ٹہنیاں بھی رخصت ہو گئیں تھیں۔۔۔ اب خالی تان خشک ہو رہا تھا اور تل کار و بار بند ہو گئے تھے۔ وہ بازار اور تماشا گاہیں، جہاں دن رات چہل پہل رہتی تھی اب ویران و سنان پڑی تھیں۔

اس عام سیاسی و اخلاقی زوال و انحطاط کی طرح رومن چرچ کی مذہبی حالت بھی بہت پتلی ہو چکی تھی۔ اس پر ضعیف الاعتقادی، قبر پرستی اور شرک و بدعات نے یلغار کر دی ہوئی تھی، اور ان امور کا اعتراف خود عیسائی مصنفین و مؤرخین نے بھی کیا ہے اور جن کی تفصیلات گبن کی "تاریخ زوال و انحطاط سلطنت روم"، جلد دوم و سوم، ڈریپر کی "تاریخ معرکہ آرائی مذہب و سائنس" اور جارج میل کے انگلش ترجمہ قرآن کے مقدمہ میں دیکھی جاسکتی ہیں۔ اور ایسی ہی سیاسی، مذہبی اور اخلاقی ابتری و انار کی یہود و ہنود میں بھی پائی جاتی تھی۔ جس پر کتب تاریخ یہود اور آر۔ سی۔ دت کی کتاب "ہندوستان قدیم" (جلد سوم) شاہد ہیں۔

طلوع صبح سعادت کے وقت عربوں کی مذہبی حالت :

ولادت و بعثت رسول ﷺ کے وقت دنیا کی مختلف قوموں کے سیاسی، مذہبی اور اخلاقی حالات کا سرسری جائزہ پیش کیا جا چکا ہے۔ اب ذرا ایک نظر اس خطہ عرب کے حالات پر بھی ڈال لیں، جس کے افق نبوت سے صبح سعادت طلوع ہوئی تھی۔

مذہبی طور پر حضرت ابراہیم علیہ السلام کی تعلیم کا اثر تھا کہ قدیم عرب زمانہ دراز سے صرف معبود واحد اللہ تعالیٰ ہی پر اعتقاد رکھتے چلے آ رہے تھے۔ لیکن رفتہ رفتہ دین خنیفی کی تعلیمات ماند پڑنے لگیں اور ان میں شرک بال و پر نکالنے لگا، تو انہوں نے اللہ تعالیٰ کو معبود اکبر قرار دے کر دیگر بے شمار چھوٹے چھوٹے خدا بھی بنا ڈالے تھے۔ اب وہ یہ سمجھنے لگے تھے کہ دنیا کے کاروبار اور روز مرہ کی ضرورتیں انہی چھوٹے خداؤں سے پوری ہوتی ہیں۔ اور اکثر کلام انہی خداؤں سے پڑتا ہے، لہذا وہ انہی کی پرستش کرنے لگے۔ وہ اپنی حاجتیں انہی سے طلب کیا کرتے تھے اور اللہ تعالیٰ سے تو انہیں گویا کوئی کام ہی نہ رہ گیا تھا۔ اس شرک اکبر کے علاوہ وہ فرشتوں کو اللہ تعالیٰ کی بیٹیاں قرار دیا کرتے تھے، جس کا تذکرہ سورہ نجم کی ابتدائی آیات میں موجود ہے۔ ارشاد الہی ہے :

”اِنَّ الْاِنْسَانَ لَا يُؤْمِنُ بِالْاٰخِرَةِ لِيَسُوءَ الْاَلْسِنَةَ تَسِيَةً الْاُنْثَىٰ“
 ”جو دم قیامت پر ایمان نہیں لاتے وہ فرشتوں کو اللہ تعالیٰ کی بیٹیاں سمجھتے ہیں۔“
 اس نظریہ پر اللہ تعالیٰ نے فرمایا:

”اَلَكُمْ الذَّاكِرُ ذَلِكُمُ الْاُنْثَىٰ ۚ تِلْكَ اِذَا قِسْمَةٌ ضِيزٰی“

(النجم: ۲۱-۲۲)

”تمہارے تو لڑکے ہوں اور اللہ کی لڑکیاں، یہ تو کچھ اچھی تقسیم نہیں!“
 فرشتوں کو اللہ تعالیٰ کی اولاد قرار دینے کے بعد عرب ان کی الوہیت کے قائل بھی ہو گئے تھے۔ جیسا کہ سورۃ العنبران کی آیت ۸۰ میں ارشاد الہی ہے:

”وَلَا يَأْمُرُكُمْ اَنْ تَتَّخِذُوا الْمَلَائِكَةَ وَالنَّبِيِّنَ اَرْبَابًا“

”اور نہ اللہ تم کو اس کا حکم دیتا ہے کہ فرشتوں اور پیغمبروں کو رب بناؤ!“
 یہ لوگ فرشتوں کی عبادت و پرستش کرتے اور انہیں اللہ تعالیٰ کے ہاں اپنے سفارشی سمجھتے تھے۔ جیسا کہ سورۃ نجم کی آیت ۲۴ میں ارشاد الہی ہے:

”وَكَمْ مِنْ مَّلَكٍ فِي السَّمٰوٰتِ لَا تُغْنِيْ عَنْهُمْ شَفَاعَتُهُمْ شَيْئًا ۚ الْاٰیَةُ“

”اور آسمان میں کتنے فرشتے ہیں کہ ان کی سفارش اللہ کی اجازت کے بغیر کچھ فائدہ نہیں پہنچا سکتی۔“

فرشتوں کی طرح وہ جنوں کو بھی اللہ تعالیٰ کے رشتہ دار سمجھتے تھے، جیسا کہ سورۃ صافات آیت ۱۵۸ میں فرمان الہی ہے:

”وَجَعَلُوْا بَيْنَهُ وَبَيْنَ الْجَنَّةِ نَبَاً“

”اور مشرکوں نے اللہ اور جنوں کے درمیان رشتہ داری بنائی۔“
 نیز وہ جنوں کو اللہ تعالیٰ شریک سمجھتے تھے، جیسا کہ سورۃ الانعام آیت ۱۰۱ میں ارشاد الہی ہے:

”وَجَعَلُوْا لِلّٰهِ شُرَكَاءَ الْبَحۡقَ وَخَلَقَهُمْ وَخَرَقُوْا لَهُ بَیۡنَیۡنًا وَ
 بَنَیۡتًا بِغَیۡرِ عِلۡمٍ“

الایہ!

”انہوں نے جنوں کو اللہ کا شریک بنایا، حالانکہ وہ اللہ کی مخلوق ہیں اور جانے بغیر اس کے لئے بیٹے اور بیٹیاں گھر لیں۔“

یہ لوگ اپنے ہاتھوں سے بنائے ہوئے بتوں کے سامنے سجدہ زیر ہوتے اور مراویں مانگا کرتے تھے۔ ہر قبیلے کا اپنا اپنا اور ہر کام کے لئے الگ الگ خدا تھا۔ گھر گھر بت خانے بنے ہوئے تھے۔ ان کے ان معبودانِ باطلہ میں سے سب سے بڑا خدا ”ہبل“ تھا اور اس کے بعد لات منات اور عزیٰ تھے۔ قرآن مجید کی سورہ نوح میں کچھ اور بتوں کا بھی ذکر آیا ہے جو یغوث، یعوق، نسرود، سواع اور بلعل کے ناموں سے موسوم تھے۔۔ بخاری شریف باب فتح مکہ میں مذکور ہے کہ کعبہ شریف اور اس کے اطراف میں تین سو ساٹھ بت تھے، بعد ’بض عرب قبائل چاند‘ سورج اور ستاروں کی پوجا کیا کرتے تھے۔

عربوں میں بت پرستی کی ابتداء:

عربوں میں بت پرستی کی ابتداء یوں ہوئی کہ بنو خزاعہ کا ایک عمر دین لئی بنو جرہم کو شامت دیکر کعبہ کا متولی بن گیا تھا۔ ایک دفعہ وہ بلقاء گیا وہاں لوگوں کو بت پرست دیکھ کر بت پرستی کی طرف مائل ہو گیا اور وہیں سے ایک بت ”ہبل“ کعبہ میں نصب کر دیا۔ چونکہ اس کا اثر تمام عرب پر تھا، اس لئے تمام عرب نے بت پرستی فتنہ لری اور گھر گھر بت خانے بن گئے۔ عمرو بن لُحی کے بارے میں ارشادِ نبویؐ ہے:

”رأيت عمرو بن لُحی بن قنعة بن خندف یجوز قصب فی النار“

”میں نے عمرو بن لُحی بن خندف کو جہنم میں اپنی انتہیاء گھسیٹتے ہوئے دیکھا ہے۔“

ابن اسحاق نے اپنی سند کے ساتھ حضرت ابو ہریرہؓ سے روایت بیان کی ہے، وہ فرماتے ہیں کہ میں نے رسول اللہ ﷺ کو اکثم بن جون خزاعی سے یہ فرماتے ہوئے سنا: ”اے اکثم، میں نے عمرو بن لُحی کو جہنم میں اپنی انتہیاں گھسیٹتے ہوئے دیکھا ہے، وہ تیرے بہت ہی زیادہ مشابہ ہے۔“

اکثم نے کہا ”اے اللہ کے رسول ﷺ کیا یہ مشابہت میرے لئے ضرور سبب ہے؟

تو آپ ﷺ نے فرمایا، ”نہیں! تو مومن ہے اور وہ کافر تھا وہ پہلا شخص تھا جس نے دینِ ابراہیم علیہ السلام، اسماعیل علیہ السلام کو بدلا اور بت نصب کیے۔۔ بخیرہ سائبہ و سیدہ اور حامی جیسے مشرکانہ تصورات کو جنم دیا۔“

عربوں میں کمالت بڑے زوروں پر تھی اور کمالت پیشہ لوگ بھی بڑے مقبول تھے۔ کاننوں اور نجومیوں کی دوکانیں خوب چمکی ہوئی تھیں اور شگون لینے کے لئے پرندے اڑانے اور پانچسے نکالنے کا رواج عام تھا۔ اوهام پرستی کلیہ عالم تھا کہ سانپ کو نہیں مارتے تھے اور سمجھتے تھے کہ سانپ مارا جائے تو اس کا جوڑا آکر بدلا لیتا ہے، جیسا کہ ابو داؤد شریف (۳۲۶۲) (مجتبائی) میں ان کے اس وہم کا ذکر موجود ہے ان کے جملہ باطل عقائد میں سے ایک یہ بھی تھا کہ اگر کوئی شخص مظلومیت میں مارا جائے تو اس کے سر سے ایک آٹو نکلتا ہے جو ”ہائے خون“ ہائے خون کہہ کر اس وقت تک چیخ و پکار کرتا رہتا ہے جب تک اس کے قاتل سے بدلہ نہ لے لیا جائے۔^{۱۲}

طلوعِ صبحِ سعادت کے وقت عربوں کی اخلاقی حالت :

طورِ گذشتہ میں ہم نے ولادت و بعثتِ رسول ﷺ کے زمانے میں عربوں کی مذہبی حالت کا ذکر کیا ہے اور جہاں مذہبی طور پر ان لوگوں میں انتہائی ضعف پیدا ہو چکا تھا اور وہ تمام انواع و اقسام کے شرک میں مبتلا تھے، وہیں ان کی اخلاقی پستی اور انحطاط بھی انتہاء کو پہنچ چکا تھا۔ یہاں تک کہ ذرا سی بات پر لڑنا مرنے اور مختلف خاندانوں اور قبائل میں جنگ چھڑ جانا کوئی بڑی بات نہ تھی۔۔ ایک ایک لڑائی برسوں تک جاری رہتی تھی۔ نیشاپوری نے اپنی کتاب الامثل میں ایک سو بیس لڑائیوں کے نام اور واقع لکھے ہیں۔ یہ وہ لڑائیاں ہیں جو اسلام سے چالیس پچاس سال پہلے سے لے کر ظہورِ اسلام تک ہوئیں۔ بکرو تغلب اور اوس و خزرج کی خونریز لڑائیاں معروف ہیں۔ ایک لڑائی صرف گھوڑ دوڑ میں قواعد کی خلاف ورزی سے شروع ہوئی اور چالیس برس تک قائم رہی۔

ام النہایت شراب کا اس قدر رواج تھا کہ یہ ان کی علوتِ ثانیہ بن چکی تھی اور تجارت، شراب فروشی کی مترواف بن چکی تھی۔ اس کے رواج کا اندازہ اس سے ہو سکتا ہے کہ عربی میں شراب کے ڈھائی سو نام ہیں، اور علامہ فیروتر آبادی نے خاص ناموں پر ایک مستقل

کتاب لکھی ہے۔ یہ مرض ان میں اس قدر رچ بس چکا تھا کہ خود اللہ تعالیٰ نے انسانی فطرت کا لحاظ رکھتے ہوئے سورۃ البقرۃ آیت ۲۱۹، سورۃ النساء آیت ۴۳ اور سورۃ المائدۃ آیت ۹۰ میں اس کی حرمت کا حکم بتدریج نازل فرمایا اور تیسری مرتبہ اسے صریحاً حرام قرار دیا۔ شراب نوشی کے ساتھ ہی ان میں قمار بازی کا بھی عام رواج تھا۔ امام رازی تفسیر کبیر (۳/۲۱۲) میں لکھتے ہیں:

”قمار و جوا کی محفلوں میں شریک نہ ہونا قوی عار سمجھا جاتا تھا، شرکت نہ کرنے والوں کو بخیل خیال کیا جاتا اور انہیں ”برم“ کا خطاب دیا گیا تھا۔ جو لوگ یہ خطاب حاصل کر لیتے، ان سے شادی بیاہ عار سمجھی جاتی تھی۔ اور انتہاء یہ کہ مال و دولت ختم ہو جانے کے بعد وہ بیوی بچوں پر بازی لگا دیتے تھے اور چالیس سال تک لڑی جانے والی عیس و ذبیہ کی جنگ گھوڑ دوڑ کی قمار بازی ہی کا نتیجہ تھی۔

ان لوگوں میں سود خوری بھی عام تھی۔ لوٹ مار، راہزنی اور ڈاکے تو اس حد تک پہنچ چکے تھے کہ کامیاب ڈاکو اپنے کارناموں کو نظم کرتے اور فخریہ پڑھ کر سنایا کرتے تھے۔ اقتصادی تنگدستی کی وجہ سے بدوؤں حتیٰ کہ عورتوں میں بھی پوری کی عادت پائی جاتی تھی۔ جیسا کہ بنو مخزوم کی ایک عورت کی پوری کا واقعہ معروف ہے، جس کی سفارش کے لئے حضرت اسامہ بن زید رضی اللہ عنہ کو بھیجا گیا تو اس موقع پر آپ ﷺ نے فرمایا:

”لو سرقت فاطمة بنت محمد تک تقطعت یدہا۔“

”اگر فاطمہ بنت محمد ﷺ بھی چوری کرتی تو میں اس کا ہاتھ بھی کاٹ دیتا۔“

حافظ ابن حجر رحمہ اللہ فتح الباری (۷/۷۷) میں کلبی کے حوالے سے لکھا ہے کہ خود قریش کے کئی لوگ بھی اس مرض میں مبتلا تھے۔ انہوں نے خانہ کعبہ کے خزانے سے سونے کاہرن چرایا تھا۔ ابن حبیب نے کتاب المعارف میں لکھا ہے کہ اس سلسلہ میں خاص طور سے ابو لب کلام لیا جاتا ہے۔

دن رات کی لوٹ مار اور کشت و خون سے ان میں درندوں کے تمام اوصاف پیدا ہو چکے تھے۔ زندہ اونٹ کی کوہان اور دنبے کی چکی کاٹ کر کباب لگاتے اور زندہ جانوروں کو باندھ کر تیر اندازی کی مشق کرتے۔ لڑائیوں میں مقتولین کے ناک، کان کاٹ دیتے، عورتیں ان کے ہار

بنا کر پھنٹیں اور یہ منمت مانی جاتی کہ دشمن کو ختم کریں گے تو اس کی کھوپڑی میں شراب
 مینٹیں گے!

اسی طرح زناکاری اور فسق و فجور عام تھے اور یہ واقعات فخریہ اشعار میں بیان کیے جاتے
 تھے، امراء القیس نے اپنی پھوپھی زاد بہن غنیرہ اور دیگر عورتوں کے ساتھ جو بیبیائیاں کیں،
 خود اس نے اپنے قصیدہ لامیہ میں مفصل، فخریہ ذکر کی ہیں۔ فاحشہ عورتیں اپنے گھروں کے
 سامنے جھنڈیاں لگا کر بیٹھتیں اور بڑے بڑے رؤساء بھی اپنی لونڈیوں کو بدکاری پر مجبور کرتے
 اور ان کی کمائی کھاتے تھے۔ جیسا کہ مسلم شریف میں عبد اللہ بن ابی ریس السافین کا واقعہ
 موجود ہے کہ وہ اپنی دو لونڈیوں میکہ اور راعیجہ کو زناکاری پر مجبور کیا کرتا تھا، جس پر سورہ نور
 کی آیت ۳۳ نازل ہوئی، ارشاد الہی ہے:

”وَلَا تُكْسِرُوا قُلُوبَكُمْ عَلَى الْبَغَاۗءِ - الْاٰیۃ!“
 ”اور تم اپنی لونڈیوں کو بدکاری پر مجبور نہ کرو۔“

ان میں نکاح کے کئی ایسے طریقے موجود تھے، جو انتہائی حیا سوز تھے۔ شرم و
 حیاء نام کو نہ تھی۔ ننگے کھلے عام نہاتے (نسائی باب الاستتار عند الغسل) فضائے حاجت کے
 وقت پردہ نہیں کرتے تھے (ابو داؤد کتاب الطہارۃ) اور مکمل مجلسوں میں اپنی بیویوں سے صحبت
 کے تمام واقعات بیان کر دیا کرتے تھے (ابو داؤد کتاب النکاح باب ما یکرہ من ذکر الرجل) حد تو
 یہ ہے کہ، صحیح مسلم میں مذکور ہے کہ یہ لوگ مرد و زن ننگے ہو کر بیت اللہ کا طواف کیا
 کرتے تھے (صحیح مسلم کتاب التفسیر عن ابن عباس رضی اللہ عنہما) سوتیلی ماں پر ورائے بغض کر کے اسے
 بیوی بنا لیتے اور نکاح کی کوئی حد نہ تھی۔ آٹھ آٹھ دس دس شادیاں کر لیتے (ابو داؤد کتاب
 النکاح) دو حقیقی بہنوں کے ساتھ ایک ہی وقت نکاح کر لیتے تھے اور مجموعی حیثیت سے عورت
 کو بدترین مخلوق اور عار سمجھتے تھے۔ سورۃ النحل کی آیت (۵۸ -- ۵۹) میں مذکور ہے کہ اگر
 کسی کے ہاں لڑکی پیدا ہو جاتی تو اسے سخت رنج ہوتا، شرم سے منہ چھپاتا پھرتا تھا اور پھر پیدا
 ہوتے ہی لڑکیوں کو زندہ درگور کر دینے کی رسم چل پڑی۔ سورۃ التکویم ”وَرَاۤءَ
 الْمَوَدَّةِ مُبْکَتٌ ۖ بِهَاۤیَا ذٰیۤیۤیۡنَ قُلُوبٍ ۚ فَتَلٰتُ ۙ“ کی تفسیر میں ابن جریر و ابن کثیر نے لکھا ہے کہ
 ایب آدمی نے دربار رسالت ﷺ میں حاضر ہو کر آپ ﷺ کے سامنے ذکر کیا کہ میں نے اپنے
 ان ہاتھوں سے آٹھ لڑکیاں زندہ دفن کی ہیں۔

مزید بر آں انہیں حلال و حرام کی کوئی تمیز نہ تھی۔ حشرات الارض، چھکلی، خون اور مردار جانور، غرض ہر چیز کھاجاتے تھے۔

سیاسی حالت

نبی اکرم ﷺ کی ولادت، یا طلوعِ صبح سعادت کے وقت تمام دنیا کی مذہبی و سیاسی اور خاص طور پر عربوں کی دینی و اخلاقی حالت آپ کے سامنے آچکی ہے، اس موضوع کی صرف ایک چیز باقی ہے کہ اس وقت عربوں کی سیاسی حالت کیا تھی؟۔۔۔ اس مغلوبِ نفس اور غلامِ حرص و ہوی قوم میں کوئی ایک شخص بھی ایسا نہ تھا جو عوام کو اکٹھا کر کے حکومت کی باگ ڈور سنبھال سکتا۔ صرف ایک شخص اپنے قبیلے کا برائے نام حکمران ہوتا تھا، تاہم ہر شخص اپنی مرضی کے مطابق زندگی بسر کرتا اور اپنے آپ کو کسی کے فیصلے کا پابند نہیں سمجھتا تھا۔ دوسرے ممالک سے بدلہ لینے کے لئے صرف ایک رسم مخالفہ قائم تھی، جس میں اس بات کی قسم اٹھائی جاتی تھی کہ ہم ہر معاملہ میں ایک دوسرے کا ساتھ دیں گے!

مکہ مکرمہ کی ہلالی جانب پہاڑوں کی گود میں نہ گھمراؤ والے شہر طائف کے قریب سوقی عطاظ کے نام سے ایک منڈی لگا کرتی تھی۔ اس موقع پر بہادر لوگ اپنی بہادری کے جوہر دکھاتے، شاعر و انشاء پر داز اپنے اپنے ادبی شہ پارے پیش کیا کرتے تھے۔ جانوروں کی نمائش ہوتی اور تجارتی لین دین کے امور اور بعض دیگر معاملات پر بھی غور کیا جاتا تھا۔۔۔ آپ اسے ان کی پارلیمنٹ کی سالانہ میٹنگ کہہ لیں، یا کوئی اور نام دے لیں، بس یہی کچھ تھا!

خاندانِ نجعم کا آخری سردار زیاد بن ہولہ تھا۔ غسانیوں نے اسے کمزور دیکھ کر ملکِ یمن سے آکر اس علاقے پر تسلط جمایا۔۔۔ قباء کو دارِ حکومت بنایا، ملکِ عرب پر باقاعدہ حکومت کی بنیاد رکھی اور سلطنتِ روم کو خوش رکھنے کی خاطر کسی حد تک دینِ عیسوی کے زیرِ اثر آگئے۔ غسانیوں کے اس فعل سے جہاں عیسائیت کو کافی تقویت ملی، وہیں شام و فلسطین کے ہزاروں مغرور یودی بھی یہاں آکر آباد ہونے لگے۔ جنوبی عرب میں بھی ایک حکومت قائم تھی، مگر مذہبی اختلاف کی وجہ سے نہایت ضعیف تھی اور یہی وجہ تھی کہ حبشہ و فارس کی فوجیں آئے دن وہاں آکر تباہی مچاتی رہتی تھی۔ اس وقت فارس یا ایران کا حکمران نوشیرواں اور روم کا فرمازوا ہرقل تھا۔ اور پروفسیر سید پو اپنی کتاب ”تاریخ العرب“ میں لکھتا ہے کہ ملکِ عرب کے

جنوب پر سلطنت جش، مشرقی حصہ پر فارس اور شمالی اقطاع پر روما کی مشرقی شاخ قسطنطنیہ کا قبضہ تھا۔^{۱۵}

ارض عرب کے انتہائی جنوب میں سمندر کے کنارے پر آباد یمن پر حبشہ کا ایک جرنیل ابرہہ قابض تھا۔ وہی ابرہہ جس نے خانہ کعبہ کی عزت و شرف سے بوکھلا کر مسلمانوں کی توجہ اوہر سے ہٹانے کے لئے یمن میں الگ گرجا تعمیر کروایا تھا۔ عرب بت پرستی چھوڑ کر عیسائیت کی طرف مائل نہ ہوئے، تو اس نے لوگوں کو زیارت کعبہ کے لئے جانے سے حکماً منع کر دیا۔ حافظ ابن کثیر رحمہ اللہ نے ”البدایہ والنہایہ“ میں امام سہیل اور ابن اسحاق کے حوالے سے لکھا ہے کہ اس حکم سے عربوں کی آتش غضب بھڑک اٹھی، یہاں تک کہ بنو کنانہ کے کسی بدو نے گرجے میں چپکے سے غلاطت ڈال دی۔ ابرہہ کو معلوم تھا کہ یہ حرکت کسی عرب ہی کی ہو سکتی ہے، لہذا اس نے غضبناک ہو کر کعبہ شریف کو گرانے کے ناپاک ارادے سے مکہ معظمہ پر لشکر کشی کی۔ قریب پہنچ کر اہل مکہ کے مویشیوں کو پکڑنا شروع کر دیا۔ اور عبدالمطلب جو ان دنوں قریش کے سردار اور کعبہ کے متولی تھے، ان کے بھی ایک سو اونٹ پکڑ لئے۔ عبدالمطلب اونٹ چھڑانے کے لئے ابرہہ کے پاس گئے تو اس نے کہا کہ میں تو تمہارے کعبہ کو گرانے آیا ہوں، اور تمہیں اپنے اونٹوں کی فکر دامن گیر ہے؟ اس وقت عبدالمطلب نے یہ تاریخی جملہ کہا:

”اِنِّیْ اَنَا رَبُّ الْاَبِلِ وَ اَنَا لِلْبَیْتِ رَبُّ سَیْمَعُہٗ“^{۱۶}

”میں اونٹوں کا مالک ہوں (وہ مجھے لوٹاؤ) اور اس گھر یعنی کعبہ کا بھی رب

ہے، وہ خود اس کی حفاظت کرے گا۔“

اور رب کائنات نے اپنے گھر کی کس طرح حفاظت فرمائی اور دشمنان کعبہ کے مذموم ارادوں کو خاک میں ملا کر انہیں کس طرح برہا کیا، اس کا ذکر تیسویں پارے کی سورۃ الفیل میں موجود ہے!

الغرض عربوں کے ان اہم سیاسی حالات میں اور اس واقعہ فیل کے پچاس دن بعد نبی رحمۃ اللعالمین ﷺ اس دنیا میں تشریف لائے، جنہیں اللہ تعالیٰ نے ان عربوں اور پورے عالم انسانیت کی رہنمائی کے لئے منتخب فرمایا تھا!

آفتاب نبوت کے لئے ملک عرب کا انتخاب کیوں؟

ملک عرب اتنے گئے گزرے لوگوں کا خطہ تھا کہ مذہبی، اخلاقی اور سیاسی اعتبار سے وہ پستی کی انتہاء کو پہنچ چکے تھے، جیسا کہ کتب تاریخ و سیرت کے حوالے سے ہم نے ذکر کیا ہے۔۔۔ تو پھر سوال یہ ہے کہ ان حالات میں نبی اکرم ﷺ کو مبعوث فرمانے کے لئے اللہ تعالیٰ نے اس ملک کا انتخاب ہی کیوں کیا اس کا جواب خود اللہ تعالیٰ نے قرآن مجید کی سورہ انعام آیت ۱۲۵ میں دیا ہے۔ ارشاد الہی ہے:

”اَللّٰهُ اَعْلَمُ حَيْثُ يَجْعَلُ رِسَالَتَهُ“

”اللہ تعالیٰ زیادہ بہتر جانتا ہے، کہ اپنی پیامبری کا کام کس سے لے اور کس

طرح لے؟“

اس سے معلوم ہوا کہ ملک عرب کا انتخاب اور اسے خلعتِ رسالت سے سرفراز کرنے میں ہدایتِ الہی کا فرما تھی اسے بہتر تو وہی جانتا ہے، البتہ عقلی نقطہ نظر سے بھی یہ انتخاب نہایت موزوں اور مفید تھا۔ ہم جب ملک عرب کو کرۂ ارض کے نقشہ پر دیکھتے ہیں، تو اس کے محل وقوع ہی سے معلوم ہوتا ہے کہ اللہ تعالیٰ نے اسے براعظم ایشیا، یورپ اور افریقہ کے وسط میں جگہ دی ہے اور وہ خشکی و تری کے راستوں سے دنیا کو اپنے دائیں اور بائیں ہاتھ سے ملا کر ایک کر رہا ہے لہذا اگر تمام دنیا کی ہدایت کے لئے کسی جگہ پر کوئی مرکز قائم کرنا ہو اور اس کے لئے جگہ کا انتخاب کرنا چاہیں تو ملک عرب ہی اس کے لئے موزوں ہے۔ خصوصاً اس زمانے پر نظر کر کے ہم کہہ سکتے ہیں کہ جب افریقہ، یورپ اور ایشیا کی تینوں بڑی سلطنتوں کا تعلق عرب سے تھا، تو وہاں کی آواز ان براعظموں میں بہت جلد پہنچ جانے کے ذرائع بخوبی موجود تھے۔ قاضی سلیمان منصور پوری رحمۃ اللہ علیہ لکھتے ہیں کہ جہاں تک میں سمجھتا ہوں، رب العالمین نے اسی لئے نبی اکرم ﷺ کو عرب میں پیدا فرمایا اور ان کو بتدریج قوم، ملک اور عالم کی ہدایت کا کام سپرد کیا۔

علم جغرافیہ کی رو سے جب ہم کرۂ ارض پر آباد دنیا کو دیکھیں تو معلوم ہوتا ہے کہ جنوب میں زیادہ سے زیادہ چالیس درجہ عرض بلد اور شمال میں زیادہ سے زیادہ اتنی درجے تک آبادی ہے۔ دونوں کا مجموعہ ایک سو بیس درجے اور نصف ساٹھ ہوا۔ جب ساٹھ کو اتنی درجے شمال سے تفریق کریں، تب بیس رہ جاتے ہیں۔ اور جب ساٹھ میں سے چالیس درجہ جنوبی کو تفریق کر دیں تو بھی بیس درجہ شمالی رہ جاتے ہیں، جب کہ مکہ معظمہ ساڑھے ایکس درجے پر آباد

ہے۔ اس لئے کل کرہ ارض میں یہی وسط ہونے کا درجہ رکھتا ہے۔

اور یہ ہمت بھی ذہن نشین رہے کہ مکہ کلام کتب لغت میں ”نابِ زمین“ ہے۔ اور انسان کے جسم میں ناف بھی ٹھیک وسط میں نہیں ہوتی، بلکہ تقریباً وسط میں ہوتی ہے۔ عرض بلد میں مکہ وسطِ حقیقی کے قریب تر واقع ہے۔ صرف ڈیڑھ درجے کا جو تفاوت ہے، وہ اس لئے ہے کہ مکہ نابِ زمین ثابت ہو۔ اب یوں سمجھیں کہ ملکِ عرب پندرہ سے پینتیس درجہ ہائے عرض بلد شمالی پر واقع ہے۔ اور انہی خطوط کے اندر دنیا کی تمام مشہور نسلیں اس طرح مقیم ہیں کہ مشرق میں آریہ و منگول اور مغرب میں حبش ہلائٹ (نسلِ عام) اور (امریکہ کے اصلی باشندے) ریڈ انڈینز ہیں۔ اور جب کل قوموں میں تبلیغ کا پہچانا مدِ نظر ہو تو عرب ہی اس کا مرکز قرار دیا جاسکتا ہے۔ اور شاید اسی لئے قرآن مجید کی سورۃ البقرۃ آیت ۱۲۳ میں فرمایا گیا ہے:

”كَذَٰلِكَ جَعَلْنَاكُمْ أُمَّةً وَسَطًا لِتَكُونُوا عُرَٰهَةً عَلَى النَّاسِ وَلَئِنْ كُنْتُمْ إِلَّا
الْوَسْطَىٰ حَكَمَكُمْ شَهِيدًا ۚ“

”اور اسی طرح تو ہم نے تم کو درمیانی امت بنایا تاکہ قوموں کے ساتھ تم اللہ تعالیٰ کی شہادت ادا کرو، اور رسول ﷺ تمہارے سامنے اللہ کی شہادت ادا کریں“

زمین کے وسط میں آباد ہونے ہی کی وجہ سے عرب مجاہدینِ اسلام ایک طرف عراق سے ہوتے ہوتے ایران، ترکستان، سیستان، کلل اور ہندوستان تک پہنچ گئے، تو دوسری طرف شام سے ہوتے ہوتے مصر، افریقہ، الجزائر، تیونس، مراکش اور اسپین تک جا پہنچے جبکہ بحری راستوں سے ایک طرف تمام جزائرِ افریقہ، حبشہ، زنجبار، پھر ادھر جزائرِ ہند، جاوہ، سماٹرا اور چین تک ان کا گزر ہوا، اور دوسری طرف ساؤتھ افریقہ، کپڑ اور سسلی تک ان کا پرچم لہرایا۔ یہ تمام مواقع اس لئے میسر آئے کہ عرب کا جائے وقوع اس دعوتِ اسلامی کے لئے مناسب مرکز تھا، اور اس وقت تک دنیا جن دو مشرقی اور مغربی طاقتوں کے زیرِ فہم تھی، ان دونوں کے زور کو ایک ساتھ توڑنے کے لئے ملکِ عرب کے سوا دنیا میں دوسری جگہ موزوں نہ تھی۔

عطائے خلعتِ نبوت کے لئے قومِ عرب ہی کیوں؟

نبی رحمت ﷺ کی ولادت کے زمانے میں قومِ عرب ہر قسم کی دینی، اخلاقی اور معاشرتی

برائیوں میں مبتلا ہو چکی تھی، تو پھل یہ ہے کہ پھر عطائے خلعت نبوت کے لئے اسی قوم کا انتخاب کیوں کیا گیا؟ اس کا پہلا جواب تو وہی ہے، جو اللہ تعالیٰ نے سورہ انعام کی آیت ۱۲۳ میں دیا ہے کہ:

”اللَّهُ أَعْلَمُ حَيْثُ يَجْعَلُ رِسَالَتَهُ“

”اللہ زیادہ بہتر جانتا ہے کہ اپنی پیامبری کا کام کس سے لے اور کس طرح

لے؟“

البتہ عقلی نقطہ نظر سے بھی قوم عرب کا انتخاب ہی موزوں اور مفید تھا۔ کیونکہ تمام مفاسد اور برائیوں کے باوجود ان میں کچھ ایسی خصوصیات بھی تھیں، جو دنیا کی تمام قوموں میں سے انہی کے ساتھ مخصوص تھیں۔ اور غالباً ان کی انہی عصری و طبعی خصوصیات و امتیازات کا اثر تھا کہ خلاقِ فطرت نے ان کو اپنی نبوت و رسالت اور تعلیم و شریعت کا اہل سمجھا اور انہیں اپنے اس خلعتِ خاص سے نوازا۔

۱۔ ان خصوصیات میں سے سب سے پہلی چیز ان کا نسب ہے۔
 — اہل عرب کو اپنے حسب و نسب کی حفاظت کا جو خیال و لحاظ تھا، اس کے ذکر سے عرب کی تاریخیں معمور ہیں۔ حسب پر فخر کرنا ان کی شاعری کا اور نسبی مفاخرت ان کی تقریر کا سب سے بڑا موضوع تھا۔ اپنے باپ داداؤں کا نسب نامہ یاد رکھنا وہ اپنا خاندانی فرض سمجھتے تھے۔ اور ہر قبیلہ میں کچھ ماہرینِ نسب موجود ہوتے تھے۔ یہی وجہ ہے کہ آج بھی ان کے اکابر و مشاہیر کا سلسلہ نسب معلوم ہو سکتا ہے، اور ان کی صفاتِ خاص کا اعتراف خود نصرائے مغرب اور یہود نے بھی کیا ہے۔ یہ اعترافات رپورٹرز ماسٹر کے ۱۸۴۴ء کے لکھے ہوئے عرب کے ”جغرافیہ“ ۱۸۴۲ء میں طبع ہونے والے جارج سیل کے انگریزی ترجمہ قرآن کے مقدمہ، جلد اول ص ۲۵ پر قدیم یہودی، ورنج یوسینوس کا اعترافِ صحتِ نصب عرب اور دورِ حاضر کے ایک یہودی فاضل کی کتاب ”تاریخ الیہودی فی بلاد العرب“ ص ۷۵-۷۶ پر دیکھے جاسکتے ہیں۔ جن کی قدرے تفصیل سیرت النبی ﷺ (۱۳۴-۲۹۲) پر بھی ہے۔ اور سید سلیمان ندوی رحمہ اللہ نے اپنی کتاب ”ارض القرآن“ جلد اول صفحہ ۱۱۶-۱۰۷ پر مدلل بحث اور علمائے مغرب کے اقوال جمع کر دیئے ہیں۔

نسب بجائے خود تو کوئی فخر کی چیز نہیں، اسی لئے پیغمبرِ اسلام ﷺ نے اس کا ہمیشہ کے لئے

خاندہ کر دیا ہے۔ لیکن دعائے خلیل علیہ السلام کے پورا ہونے اور اس کے لئے نبی اکرم ﷺ کے اصلی و حقیقی مصداق بننے کے لئے نسلِ ابراہیم علیہ السلام کی صحتِ نسب ضروری تھی۔ یہودی اسرائیل بھی اگرچہ اولادِ ابراہیم علیہ السلام سے تھے، مگر دوسری قوموں کے اختلاط اور کوئی خاص وطن نہ ہونے کی وجہ سے ان کی اکثر خاندانی خصوصیتیں مٹ گئیں۔ چنانچہ صحتِ نسب کا شرف صرف عربوں کے ساتھ مخصوص ہو گیا!

۲۔ دوسری خاص صفت یہ تھی کہ وہ اگرچہ ہر چار سو سے مختلف مذاہب سے ٹکرا رہے تھے، جیسا کہ مجوسیت، خلیج فارس سے لے کر یمن تک حکمران تھی۔ یہودیت یمن اور حجاز کی تبارت گاہوں پر قابض تھی۔ عیسائیت یمن سے لے کر شام تک پھیلی ہوئی تھی اور بعض افراد و قبائل برائے نام عیسائی بھی بن چکے تھے، مگر پورا عرب بدستور اپنی خالص حالت پر ہی تھا، اور کوئی مذہب بھی حقیقی طور پر انہیں فتح نہیں کر سکا۔ ان کے نیک طبع اور دیندار لوگ اپنے آپ کو دینِ ابراہیمی کے پیرو کہلاتے تھے۔ یہ سب اس لئے ہو رہا تھا کہ خاتم الانبیاء ﷺ کے ذریعے دینِ ابراہیمی کی دعوت و تجدید کا دروازہ کھلا ہے۔

۳۔ تیسرا خاص وصف یہ تھا کہ عرب اور خصوصاً شمالی عرب ہمیشہ آزاد رہا، انہوں نے کبھی کسی کی غلامی قبول نہیں کی، بابل کے نجات نصرت نے نبی اسرائیل کو زیروذیر کر دیا، مگر عرب کی طرف آنکھ اٹھا کر نہ دیکھ سکا، یونانیوں اور رومیوں نے مصر سے لیکر عراق کی سرحد تک صدیوں حکومت کی، مگر خاص عرب کے اندر قدم نہ رکھ سکے، سکندر اور اس کے بعد والے رومی سپہ سالاروں نے جب بھی اوہر نظر اٹھائی تو فطرت نے ہمیشہ انہیں شکست دی، ملکِ عرب دنیائی دو عظیم الشان سلطنتوں یعنی ایران و روم کی سرحد پر واقع تھا، مگر وہ دونوں اپنی حرص و آرزو کلبا تھ اس کی طرف بڑھانے سے قاصر رہے، گستاخ عیسائی حبشیوں (ابریسہ اور اس کے لشکر) نے فتح یمن کے بعد ہاتھیوں کے ریلے کے ساتھ مکہ معظمہ پر چڑھائی کی، مگر قدرتِ الہی نے انہیں تباہ کر دیا، اور قدرت کی طرف سے یہ اہتمام اس لئے ہو رہا تھا کہ کوئی جابرانہ قوت ان کے دل و دماغ کی استعداد کو برباد نہ کر سکے، ان کی روح آزادی برقرار اور فاتحانہ طاقت بدستور قائم رہے، تاکہ یہ محنتی خزانہ دینِ اسلام کی حکومت کے قیام و بقا میں کار آمد ہو۔

۴۔ ان میں چوتھی صفت یہ تھی کہ وہ جس طرح خارجی اثرات سے پاک تھے، ایسے ہی صحیفہ فطرت کے سوا ہر قسم کے محرف و فاسد کتابی علم سے بھی نا آشنا تھے، وہ اُمّی تھے، تاکہ ایک

امی معلم کی زبانی تعلیم کے قبول کرنے کے لئے ہر طرح تیار رہیں۔

۵۔۔ پانچویں صفت یہ کہ یہ قوم دیگر اقوام عالم کے وسط میں آباد تھی اور خیر الامم بننے کے لئے جن اخلاقی خوبیوں کی ضرورت تھی وہ ان میں بدرجہ اتم موجود تھیں۔ مثلاً وہ حد سے زیادہ بہلور تھے کہ قیصر و کسریٰ کو انہوں نے ایک ساتھ چیلنج کر دیا، پر جوش و پر عزم تھے، انہوں نے توحید کا علم لئے بحر و دشت و جبل تو کیا تمام ارکان عالم کو اپنے عزمِ راسخ سے متزلزل کر دیا، حق گو تھے، جو بات دل میں ہوتی وہی زبان پر لاتے۔ اگرچہ ظاہری نوشت و خواند سے عاری تھے، مگر فطرت کے عطیہ عقل و دانش سے بہرہ ور تھے۔ وہ ذہین اور قوی الحافظ تھے، فیاض اور مہمان نواز تھے، خودار اور مساوت پسند تھے۔ صرف گفتار ہی کے نہیں، بلکہ وہ کردار کے بھی غازی تھے۔ اگر مگر، قیل و قال، خیال آرائی، تخیل پسندی، نظریہ بازی اور نقطہ آفرینی کے قائل نہیں، بلکہ سراسر عملی لوگ تھے۔ ان تمام طبعی و فطری اوصاف و اخلاق کو دیکھ کر یقین کرنا پڑتا ہے کہ یہ قوم آخری دین کے لئے ازل ہی سے منتخب ہو چکی تھی۔

حوالہ جات

- ۱۔ سیرت النبی ﷺ شبیل نعمانی و ندوی ۲۰۹-۶۱۱
- ۲۔ تاریخ غرر اخبار الفرس للشعالی ص ۲۷ طبع پیرس۔ بحوالہ سیرت النبی ﷺ
- ۳۔ مؤرخوں کی تاریخ عالم جلد ۸ شتم ص ۸۴
- ۴۔ تاریخ غرر اخبار الفرس للشعالی ص ۵
- ۵۔ تاریخ زوال و انحطاط سلطنت روم ۳۷۲-۳۷۳۔ بحوالہ سیرت النبی ﷺ شبیل نعمانی ۲۰۹۔

۲۱۹

- ۶۔ یہ ایک امریکی مصنف ہے، جس کا پورا نام "John William draper" ہے۔ اور اس کی کتاب کا نام "Conflict Between Religion Science" ہے
- ۷۔ تفصیل کے لئے دیکھئے سیرت النبی ﷺ ۳۱۴-۲۱۱
- ۸۔ مزید وضاحت کے لئے دیکھئے سورۃ الزخرف اور الصافات
- ۹۔ سیرت النبی ﷺ ۲۴۷-۲۴۸ ابن ہشام ۷۷

۱۔ بخاری مع الفتح ۵۴/۶ طبع دارالافتاء

۲۔ سیرت ابن ہشام ۷۶

۳۔ تفصیل کے لئے دیکھئے سیرت النبی ﷺ ۳۱۸-۳۱۲، رحمۃ اللعالمین ۳۰۸-۳۱

۴۔ مروج الذهب میں مسعودی نے لکھا ہے کہ ابلی فارس شروع شروع میں کعبہ مطہر شریف کے لئے بل و جواہر کے ہدیئے بھیجا کرتے تھے اور ساسان بن مالک نے سونے کے دو ہرن، زرد جواہر اور تلواریں ہدیہ بھیجی تھیں۔ مروج الذهب ۲۰۵ بحوالہ "الریحان المختوم" ص ۳۳، حاشیہ مولانا صفی الرحمن مبارکپوری طبع رابطہ عالم اسلامی مکتہ المکرنتہ

یاد رہے کہ جناب مبارکپوری کی اس کتاب پر موصوف کو ۱۳۹۸ھ ۱۹۷۸ء میں رابطہ عالم اسلامی مکہ مکرمہ کی طرف سے پچاس ہزار سعودی ریال انعام (فرسٹ پرائز) دیا گیا تھا۔ اور یہ کتاب بھی رابطہ نے اپنے خرچ پر چھاپ کر فری تقسیم کی ہے۔

۵۔ "اسباب النزول للیوطی آیت "وحرمت علیکم المینۃ!"

مزیہ تفصیل کے لئے دیکھئے سیرت النبی ﷺ ۹۱-۳۶۱، رحمۃ اللعالمین ۳۰۸-۳۱

۶۔ تاریخ العرب ص ۴۰ بحوالہ رحمۃ اللعالمین ص ۳۰

۷۔ الہدایہ والتالیہ جلد اول، جز ثانی ص ۱۷۰-۱۷۱-۱۷۲

۸۔ رحمۃ اللعالمین ﷺ ۳۰۸-۳۱

۹۔ سیرت النبی ﷺ ۲۹۶

اور اسی موضوع کو ڈاکٹر محمد سعید رمضان الیوطی (دمشق) نے اپنی کتاب "فقہ البیقرہ" ص ۳۷

تا ۲۲ طبع ہشتم پر بھی بیان کیا ہے

۱۰۔ سیرت النبی ﷺ ۹۵-۲۹۲

۱۱۔ سیرت النبی ﷺ ۲۹۵

۱۲۔ سیرت النبی ﷺ جلد چہارم ص ۲۹۲ تا ۳۰۱